

## Мана район сунъгългънд белдврин өдрмүдт

КПСС-н Западн райкомин бюрон шиидврәр, ламшлтта коммунистрин гардврт 26 агитпункт районд бүрдәгдв.

„Южный“ совхозин централън усадьбин 20 агитаторта агитпунктд (заведующий Үр Нимгиров) агитатормудин семинар болв. Совхозд бәәх талдан 6 агитпунктсар агитатормудин совещаныс кегдв. Эн совхозд январин 20 күртл, агитатормуд сунъгъачнр дунд 170 куундвр кецхәв. Нег улү сәәнәр агитатормуд И. Сизько, Н. Аюшев, И. Тетерев болн нань чигн уурмуд шундж кәдлдж йовцхана. Эдн агитатор болгън—4-6 куундврмуд сунъгъачнрла кев. Цуг агитпунктст өдр болгън цәәлгъвр, сүв-селвг өгдг шишлн агитатормуд бәәцхәнә.

Эн совхозин агитпунктст научн болн политическ медрл тархалгъна Обществин члед 9 лекцс умшцхав. Агитпункт болгънд художественн самодеятельностин коллектив, сунъгъачнр дунд нәр-наад узулнә.

СССР-н Деед Советд сунъгългънд белдврин кәдлмш иим шунлтта кевәр цуг райогъяр кегддж йовна. Нег улү сәәнәр 112-ч номертә совхозд, Западн МТС-д, „Пролетарская победа“, „Ленинец“, Чапаевин нертә, Сталинә нертә колхозмудт кегддж йовна.

Райогъяр кегдсн олна хургут, кохозникуд болн колхозницс, совхозмудин болн МТС кәдлмшчнр, селәнә эдл-

ахун цуг халхсар өбдән даалгъврмуд авцхав.

112-ч номертә совхозин механизатормуд, өвс хадлгъна болн газр хагълдж эдлгънә зер-зевсиг, майин нег шин күртл ясдж дуусхар авсн урдк даалгъвран хәләгъяд, ода мартин 16 күртл ясврин кәдлмшән дуусх даалгъвр авцхав. Западн МТС-н токарьмуд И. Чуб болн Н. Цанкиров, дархн Лобода, сунъгъвр уктдж кегдсн социалистическ дөрлдәнд орлцад, өдрин норман 180—220 процент күргдж күцәцхәнә. Үр Лубянский бригад хаврин тәрәнә кәдлмшт күццдән белн болчксн бәәнә.

„Пролетарская победа“ колхозин хөбч Г. Горобецин бригад, 1958 джил 100 хән болгънас 130-хургъ авх даалгъвр авб.

Тер мет өбдән даалгъврмуд „Южный“ совхозин, „Ленинец“, Чапаевин нертә, Сталинә нертә колхозмудин малчнр авцхав.

Өдгә цагт цуг райогъяр кегддж йовх агитационн-пропагандистск кәдлмш, үвләр хө хургълуллгъ, хаврин тәрәнә кәдлмшиг өбдән агротехническ кемджәнд, цаглань дуусх—эн тоотиг күцхин төләд социалистическ дөрлдә өргнәр делгрүлагънд зөрүлгддж йовна.

И. ГЕЦЕЛОВ.

КПСС-н Западн района агитацион болн пропагандин отделин заведующ.